


పిల్లల కొరకు బైబిలు

బహుమతులు



మంచి
రాజులు, చెడ్డ
రాజులు



వ్రాసిన వారు: Edward Hughes

వివరించిన వారు: Lazarus

దత్తత చేసుకున్న వారు: Ruth Klassen

అనువాదము చేసినవారు: Paul Prabhakar P.

సమర్పించు వారు: Bible for Children

www.M1914.org

©2014 Bible for Children, Inc.


అనుమతి: ఈ కథను మీరు అమ్మునంత వరకు దీనిని ముద్రించుటకు మరియు అనుకరించుటకు హక్కు కలదు.




తన తండ్రియైన హిజ్జియా
మరణించిన తరువాత అతని
కుమారుడైన మనష్షే రాజయ్యాడు.
అప్పుడు అతని వయస్సు కేవలము
పన్నెండు సంవత్సరములు. యూదా
రాజ్యమును తాను యాభై అయిదు
సంవత్సరములు పరిపాలిస్తానని
అతనికి తెలియదు. రాజ్యమును
చక్కగా పరిపాలించుటకు మనష్షేకు
దేవుని సహాయము అవసరం.




కాని మనష్షే దేవుని పట్టించుకొనక ఆయన దృష్టికి
చెడుతనము జరిగించి మోషే ద్వారా దేవుడు సెలవిచ్చిన
ప్రకారము "నీవు ఏ విగ్రహరూపమునైనను చేసికొనకూడదు,
వాటికి మ్రొక్కకూడదు మరియు వాటిని సేవించకూడదు" అను
దేవుని ఆజ్ఞలకు వ్యతిరేఖముగా విగ్రహములను నిలువబెట్టించి
దేవుని మందిరములోనే వాటికి బలిపీఠములను కట్టించాడు.



మరియు అతడు శకునములను
వాడుక చేసి సోదెగాండ్రతో
సాంగత్యము చేశాడు. అతడు
ప్రజలను తప్పుదారి పట్టించి
తన కుమారులను సహితము
విగ్రహములకు అర్పించాడు.
మనష్టే అవిధేయత దేవునికి
గొప్ప కోపాన్ని పుట్టించినది.



తన ప్రజలు అవిధేయత చూపినప్పుడు దేవుడు వారిని శిక్షిస్తాడు. సరిగ్గా మనషేకు అతనిని అనుసరించిన ప్రజలకు అలాగే జరిగింది. దేవుడు అప్పుడు సైన్యములను రప్పించగా వారు మనషేను గొలుసులతో బంధించి బబులోను దేశమునకు చెరగొనిపోయారు.




మనషే తన శ్రమలో దేవుని వేడుకొని
తన్నుతాను బహుగా తగ్గించుకొని
దేవునికి మొఱ్ఱ పెట్టగా దేవుడు అతని
విన్నపమును ఆలకించాడు.




దేవుడు మనషే ప్రార్థనను ఆలకించి
యెరూషలేమునకు అతని రాజ్యములోనికి
మరలా తీసికొనివచ్చినప్పుడు యెహోవా
దేవుడై యున్నాడని అతడు
తెలుసుకొన్నాడు.



ఇప్పుడు మనష్టే పూర్తిగా మారిపోయిన ఒక నూతన వ్యక్తి.
అతడు దేవుని మందిరములో ఉన్న విగ్రహమును యెరూషలేములో
అన్య విగ్రహములన్నింటిని తీసివేయించి వాటిని నాశనము
చేయించాడు. దేవుని బలిపీఠమును బాగుచేయించి దానిపై దేవునికి
కృతజ్ఞతా అర్పణలను అర్పించాడు.




ఇశ్రాయేలీయుల దేవుడైన యెహోవాను మాత్రమే సేవించుడని ప్రజలందరికీ ఆజ్ఞయిచ్చాడు. మనష్షేలో ఎంతటి గొప్ప మార్పు!




మనషే మరణించగా అతని కుమారుడైన ఆమోను రాజయ్యాడు. కాని ఆమోను దేవుని దృష్టికి చెడుతనము జరిగించి విగ్రహములను పూజించాడు. తన తండ్రియైన మనషే గుణపడినట్లు దేవుని సన్నిధిలో పశ్చాత్తాప్తుడు కాకపోగా అంతకంతకు ద్రోహకార్యములను జరిగించుచు వచ్చాడు. అతని సేవకులు కుట్రచేసి అతని నగరులోనే అతనిని చంపివేశారు. ఆమోను రెండు సంవత్సరములు రాజ్యమును పరిపాలించాడు.



యోషీయా ఏలనారంభించినప్పుడు
ఎనిమిదేండ్లవాడై యెరూషలేములో
ముప్పదియొక సంవత్సరములు
పరిపాలించాడు. అతడు దేవుని దృష్టికి
యదార్థముగా ప్రవర్తించాడు. అతడు
అన్యదేవతా విగ్రహములన్నింటిని
పడగొట్టించి తుత్తునియలుగా గొట్టి
చూర్ణము చేసి నాశనము చేశాడు.




అతడు పాడైన దేవుని మందిరమును బాగు చేయించాడు. మందిరమును బాగు చేయుచుండగా యాజకుడైన హిల్మీయాకు మోషే ద్వారా దేవుడు దయచేసిన ధర్మశాస్త్రము దొరికినది.



ధర్మశాస్త్రము చదివి
వినిపించబడినప్పుడు తన
బట్టలను చించుకొన్నాడు. తన
పూర్వీకులు దేవునికి ఎంతటి
భయంకరమైన అవిధేయత
చూపారో యోషీయా
తెలుసుకొన్నాడు.




హుల్దా అను ప్రవక్తి యోషీయాకు దేవుని సందేశాన్ని తెలియజేసింది-
"దేవుడు సెలవిచ్చునదేమనగా నన్ను విసర్జించినందున ఈ స్థలముమీదికి
గ్రంథమందు వ్రాయబడియున్న శాపములన్నింటిని రప్పించెదను; కాని
యోషీయా నా యెదుట తన్నుతాను తగ్గించుకొనినందున అతని బ్రదుకు
దినములలో నేను కీడును రప్పించను."



ప్రజలను తనయొద్దకు మరలా తెచ్చుటకు దేవుడు యోషీయాకు సహాయము చేశాడు. ఒక దినమున యుద్ధములో శత్రువులు బాణములు వేయుట వలన అతడు గాయపడి యెరూషలేముకు రథము మీద తేబడి అక్కడ చనిపోయాడు. ప్రజలు అతని గురించి దుఃఖించి గాయకులందరూ ప్రలాపవాక్యములతో అతని గూర్చి పలికారు.





ఈ భూరాజ్యములన్నియు
గతించిన తరువాత
ఇశ్రాయేలు దేశమును
ఒక రాజు పరిపాలిస్తాడు.
ఆయన పేరు రాజులకు
రాజు ప్రభువులకు ప్రభువు.
యేసుక్రీస్తు ప్రభువు మొదట
వచ్చినప్పుడు తిరస్కరించబడి
సిలువవేయబడ్డాడు. కాని
రెండవసారి వచ్చినప్పుడు
ఆయన ఇశ్రాయేలు
దేశమునకు మాత్రమే గాక
సర్వలోకమునకు రాజుగా
ఉంటాడు.



మంచి రాజులు, చెడ్డ రాజులు

ఈ కథను మనము బైబిలులో

2 దినవృత్తాంతములు 33-36 అధ్యాయములు

అధ్యాయములలో చూడగలము

“నీ వాక్యములు వెల్లడి అగుటతోడనే వెలుగుకలుగును”
కీర్తనలు 119:130



ముగింపు



ఈ బైబిల్ కథ మనలను సృష్టించిన అద్భుతమైన దేవుని గురించి తెలియజేస్తుంది. ఆయన ఎవరో తెలుసుకోవాలని దేవుడు నిన్ను కోరుకుంటున్నాడు. మనము చెడుపనులు జరిగించి పాపము చేశామని దేవునికి తెలుసు. పాపమునకు శిక్ష మరణము, కాని దేవుడు నిన్ను బహుగా ప్రేమించి నీ పాపశిక్షను భరించుటకు తన ప్రియకుమారుడైన యేసును సిలువపై మరణించుటకు పంపాడు. ఆ తరువాత యేసు మరణమును జయించి పరలోకమునకు వెళ్లాడు. నీవు యేసుని నమ్మి నీపాపములను క్షమించమని అడిగినయెడల ఆయన నిశ్చయముగా క్షమించి నీయందు నివసించును. నీవు ఆయనతో యుగయుగములు జీవించెదవు. ఇది నిజమని నీవు నమ్మినట్లయితే దేవునికి ఈలాగు ప్రార్థన చేయుము. ప్రియమైన దేవా, నీవు దేవుడవని నమ్ముచున్నాను. నా పాపములకొరకు యేసు మరణించి తిరిగిలేచెనని నమ్ముచున్నాను. దయతో నా పాపములను క్షమించి నా జీవితములోనికి వచ్చి యుగయుగములు మీతో ఉండుటకు నాకు నిత్యజీవమును ప్రసాదించుము. నీ బిడ్డగా జీవించుటకు మరియు నీకు లోబడుటకు నాకు సహాయము చేయుము. ఆమెన్!
ప్రతిదినము బైబిలు చదివి దేవునితో మాట్లాడుము.

